

नेपाल राजपत्र

भाग ४

श्री ५ को सरकारद्वारा प्रकाशित

काठमाडौं, फागुन १७ गते २०३३ साल

श्री ५ को सरकार
कानून तथा न्याय मन्त्रालयको
सूचना

प्रतिलिपी अधिकार ऐन, २०२२ अन्तर्गत संविधान, ऐन, अध्यादेश, नियम र नेपाल पक्ष भएको सन्धी सम्झौता समेतको प्रतिलिपी अधिकार श्री ५ को सरकारमा निहित भएकोले संविधान, ऐन, अध्यादेश, नियम र नेपाल पक्ष भएको सन्धी सम्झौताहरूको प्रकाशनका सम्बन्धमा देहायका व्यवस्थाहरू लागू हुने गरी यो सूचना प्रकाशित गरिएको छः-

- (१) नेपालको वर्तमान संविधान, ऐन, अध्यादेश, नियम, गठन आदेशको मूल पाठ (वेयर टेक्स्ट) र तिनमा भएको संशोधन तिनको एकीकरण तथा नेपाल पक्ष भएको सन्धी सम्झौता कानून तथा न्याय मन्त्रालय (कानून किताब व्यवस्था समिति) ले मात्र प्रकाशित गरी बिक्री वितरणमा ल्याउने ।
- (२) श्री ५ को सरकारका अन्य मन्त्रालय विभाग र एजेन्सीले आफ्नो कामसित सम्बन्धित ऐन नियमहरू आफ्नो प्रयोगको लागि वा निःशुल्क वितरणको लागि वा आफूले प्रकाशित गर्ने पत्रिका वा प्रतिवेदनमा प्रकाशित गर्ने हुने ।

(१७)

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

- (३) श्री ५ को सरकार बाहेक अरु कसैले दफा (१) मा लेखिएको ऐन नियम वा सन्धी सम्झौताको सम्बन्धमा दफावार व्याख्या टिप्पणी सहित प्रकाशित गर्ने सक्ने।
- (४) कानून तथा न्याय मन्त्रालयले उपयुक्त सम्झे कुनै डाइरेक्टरी वा विषय विशेष पत्रिका (स्पेशलाइज्ड जर्नल) को प्रकाशकलाई कूटनैतिक सुविधा सम्बन्धी, विदेशी सम्बन्धी, राहुदानी सम्बन्धी, पर्यटन र पर्वतारोहण सम्बन्धी, विदेशी विनिमय सम्बन्धी, विदेशी लगानी एवं वैदेशिक व्यापार सम्बन्धी ऐन नियम प्रकाशित गर्ने स्वीकृति दिन सक्ने।
- (५) संविधान, ऐन, अध्यादेश, नियम, सन्धी सम्झौताको कुनै भाषामा गरिएको अनुवादको हकमा पनि माथि लेखिएबमोजिम हुने।
- (६) स्वीकृति ली प्रकाशित गरिएकोमा सो विषयको स्रोत र स्वीकृति उद्धृत गर्नु पर्ने।
- (७) माथि दफा (२), (३) र (४) बमोजिम प्रकाशित गर्नेले बिक्री वा वितरणमा ल्याउनु अघि २ प्रति कानून मन्त्रालयमा दाखिल गर्नु पर्ने।
- (८) मिति २०२६।११।१ को नेपाल राजपत्रको भाग ४ मा प्रकाशित यस मन्त्रालयको यस विषयसित सम्बन्धित सूचना खारेज गरिएको छ।

आज्ञाले-

हरिप्रसाद शर्मा

श्री ५ को सरकारको का. मु. सचिव

भूलसुधार

नेपाल राजपत्र भाग ४ खण्ड २५ काठमाडौं असार २३ गते २०३२ साल (संख्या १३) मा प्रकाशित यस मन्त्रालयको जग्गा प्राप्ति सूचनामा कि.नं. ३५ को ४-६-० प्रकाशित भएकोमा सोको सट्टा कि.नं. ३५ को ३-०-० तीन रोपनी मात्र अधिग्रहण गरिने गरी संशोधन गरिएको छ।

श्री ५ को सरकारको छापाखाना, सिंहदरवार, काठमाडौंमा मुद्रित।

आधिकारिकता मुद्रणपत्रमा गवाट प्रमाणित गरिएकोछि मात्र लागु हुनेछ।